



இலங்கை திறந்த பல்கலைக்கழகம்

மானுடவியல் மற்றும் சமூகவிஞ்ஞானங்கள் பீடம்

சட்டக்கற்கைகள் திணைக்களம்

சட்டமாணி பட்டப்படிப்பு நிகழ்ச்சித் திட்டம்- மட்டம் 3

இறுதிப் பரீட்சை - 2023/2024

LLU 3601 – இலங்கையின் சட்டமுறைமையும் சட்டவரலாறும்

காலம்: 03 (மூன்று) மணித்தியாலங்கள்

திகதி: 27th மே 2025

நேரம்: 01.30 - 04.30pm

மொத்த வினாக்களின் எண்ணிக்கை எட்டு (08)

ஏதேனும் ஐந்து (05) வினாக்களிற்கு மாத்திரம் விடையளிக்குக.

தெளிவற்ற கையெழுத்திற்கு புள்ளிகள் குறைக்கப்படும்.

1. "இலங்கையில் ஆங்கில சட்டம் மகவேற்பு செய்யப்பட்டு சட்டமன்றச் சட்டங்களில் மட்டுமல்லாமல் பிரித்தானிய காலத்தில் நீதித்துறை செயல்பாட்டிலும் தாக்கம் ஏற்படுத்தியுள்ளது."

மேலுள்ள கூற்றின் அடிப்படையில், ஆங்கில சட்டம் இலங்கையில் அறிமுகப்படுத்தப்பட்ட முறைகளை விவரிக்க.

உங்கள் விடையை தொடர்புடைய உதாரணங்களும் நீதிமன்ற தீர்ப்புகளும் கொண்டு ஆதரிக்க.

(20 புள்ளிகள்)

2. அஜித் கரலியத்தே மற்றும் மாணிகா கரலியத்தே ஆகியோர். கண்டியர்கள் ஆவார்கள். இவர்கள் கதம்பேயில் வாழ்ந்த ஒரு கண்டிய தம்பதியினரின் பிள்ளைகள். அஜித், கவேஷியுடன் திருமணம் செய்து கொண்டு, மூன்று பிள்ளைகள் பெற்றார். அவர்கள் கண்டியில் உள்ள கரலியத்தே வலவெவா எனும் பாரம்பரிய சொத்தில் வாழ்ந்தனர். மாணிகா, மகேந்திரனுடன் திருமணம் செய்துகொண்டார்; அவர் காலி நகரிலுள்ள தென் மாகாண சபையில் பணியாற்றும் ஒரு அரசு ஊழியர் ஆவார். திருமணத்துக்குப் பிறகு இரண்டு ஆண்டுகளில், ஒரு அரசியல் பேரணியில் இடம்பெற்ற வாகன விபத்தில் மகேந்திரன் உயிரிழந்தார்.

மாணிகா, வருமானமின்றி பல வருடங்கள் காலியில் தனியாக வாழ்ந்தார். பின்னர் அவரது சகோதரரின் வேண்டுகோளின் பேரில், 2019ஆம் ஆண்டில் கரலியத்தே

வலவெவாவிற்கு திரும்பி அங்கு நிரந்தரமாக குடியேற விரும்பினார். அஜித், குடும்ப சொத்தின் நான்கில் ஒரு பங்கினை மாணிகாவுக்கு வழங்க தயார் எனத் தெரிவித்தார். ஆனால் அவர் மாணிகாவுக்கான சொத்து பத்திரத்தை பதிவு செய்வதில் ஆர்வம் காட்டவில்லை.

2020 நவம்பரில், அஜித் ஒரு தீவிரமான மூச்சுத்திணறல் காரணமாக மருத்துவமனையில் அனுமதிக்கப்பட்டான். சில நாட்களில் COVID-19 பாதிப்பால் அவர் இறந்துவிட்டான். பின்னர் கவேஷி, மாணிகாவை வலவெவாவிலிருந்து வெளியேறுமாறு கேட்டார். ஏனெனில் மாணிகா 'தீக' திருமணம் செய்திருந்ததால், கண்டியச் சட்டத்தின்படி மரபுரிமை உரிமை கிடையாது எனக் கூறினார்.

மாணிகா, கவேஷிக்கு எதிராக வழக்குத் தொடர விரும்புகிறாள். கண்டியச் சட்டத்தின்படி தன்னை மரபுரிமை உரிமையாளர் எனக் கூறுகிறாள்.

விவாதிக்க.

தொடர்புடைய சட்டப்பிரிவுகள் மற்றும் நீதிமன்ற தீர்ப்புகளுடன் உங்கள் விடையை ஆதரிக்க.

(20 புள்ளிகள்)

3. "உரோமன்-டச்சு சட்டம் என்பது இலங்கையில் எச்ச சட்டமாகும் (Residuary Law). முதனிலை சட்டமாக அரசியலமைப்பே கருதப்படுகிறது. அரசியலமைப்பின் உறுப்புரைகள் இல்லாத நிலையில், நீதிமன்றம் முதலில் தரப்புகள் ஏதேனும் விஷேட சட்டத்தால் (personal law) கட்டுப்படுகிறார்களா என்பதை பரிசீலிக்கிறது. இல்லையெனில், உரோமன்-டச்சு சட்டத்தை (Roman-Dutch Law) பயன்படுத்துகின்றது."

LJM Cooray, Reception of Roman Dutch Law in Sri Lanka, (1974), p.296

உரோமன்-டச்சு சட்டம், இலங்கை சட்டத்தின் ஒரு மூலமாக இருப்பதற்கான பொருத்தத்தைக் கலந்துரையாடுக.

தகுந்த நீதிமன்ற தீர்ப்புகள் மற்றும் சட்டப் பிரிவுகளுக்கான மேற்கோள்களுடன் உங்கள் விடையை விளக்குக.

(20 புள்ளிகள்)

4) "நவீன சமூக, அரசியல் மற்றும் பொருளாதார உறவுகளின் சிக்கல்கள், இலங்கையில் நீதி நிருவாகத்தில் பல சவால்களை உருவாக்கியுள்ளன."

LLU3601 Legal System and Legal History of Sri Lanka Block I page-180

மேலே கூறப்பட்ட அறிக்கையின் அடிப்படையில், இலங்கையின் நவீன சட்ட அமைப்பில் காணப்படும் பின்வரும் சவால்களைப் பற்றி விவாதிக்க.

அ) நீதித்துறை சுதந்திரம் (Independence of the judiciary)

ஆ) பல்துறை சட்ட அமைப்பில் ஏற்படும் பிரச்சினைகள் (Problems in the plural legal system)

இ) சட்ட அமல்படுத்தும் முறைமையில் ஏற்பட்டுள்ள தாமதங்கள் (Delays in the law enforcement mechanism)

உங்கள் விடையை நடைமுறை எடுத்துக்காட்டுகளுடன் விளக்க.

(20 புள்ளிகள்)

5. 2024ஆம் ஆண்டில், சாஹில் மற்றும் முஸ்கியா திருமணம் செய்துகொண்டனர். தற்போது அவர்கள் கண்டியில் வசிக்கின்றனர். திருமணத்திலிருந்து குழந்தைகள் இல்லாத காரணத்தால், அவர்கள் இந்த ஆண்டில் மட்டக்களப்பிலிருந்து மூன்று வயதுடைய ஷம்மாஸ் என்ற குழந்தையை மகவேற்பு செய்ய முடிவெடுத்தனர்.

சாஹில் மற்றும் முஸ்கியா பின்வரும் விடயங்களில் உங்களின் சட்ட அறிவுரையை நாடுகின்றனர்:

அ) இலங்கை முஸ்லிம் சட்டத்தின் கீழ், அவர்கள் ஷம்மாஸை மகவேற்பு செய்யும் சட்டபூர்வ அனுமதி இருக்கிறதா?

(05 புள்ளிகள்)

ஆ) மகவேற்பு செய்யப்பட்ட குழந்தையாக ஷம்மாஸ், தன்னுடைய மகவேற்பு பெற்ற பெற்றோர்களின் சொத்துகளில் மரபுரிமை கோர முடியுமா?

(06 புள்ளிகள்)

இ) சாஹில் மற்றும் முஸ்கியா கண்டியில் வாழ்கிறார்கள் என்பதனால், கண்டியின் சட்டத்தால் அவர்கள் ஆளப்படுவதற்கான சாத்தியமுள்ளதா?

(09 புள்ளிகள்)

தகுந்த சட்டப்பிரிவுகள் மற்றும் நீதிமன்ற தீர்ப்புகளுடன் உங்கள் விடையை ஆதாரப்படுத்துக.

6. சந்திரன் 1979ஆம் ஆண்டில் யாழ்ப்பாணத்தில் பிறந்தார். 1998ஆம் ஆண்டு, இலங்கை திறந்த பல்கலைக்கழகத்தின் கொழும்பு பிராந்திய மையத்தில் முகாமைத்துவப் பாடநெறிக்காக தேர்வு செய்யப்பட்டார். பட்டம் பெற்ற பிறகு, அவர் கொழும்பில் உள்ள முன்னணி பன்னாட்டு நிறுவனத்தில் வேலைக்கு சேர்ந்தார். அவரின் பெற்றோரும் அவருடன் வாழ கொழும்புக்கு வந்தனர்.

2005ஆம் ஆண்டு, சந்திரனின் பெற்றோர் கொழும்பில் ஒரு சாலை விபத்தில் உயிரிழந்தனர். அவர்களின் உடல்கள் இறுதி சடங்குகளுக்காக யாழ்ப்பாணத்துக்கு அழைத்துச் செல்லப்பட்டது. சந்திரன், பெற்றோர் உயிருடன் இருந்தபோது, குடும்ப மற்றும் வணிக நோக்கங்களுக்காக பலமுறை யாழ்ப்பாணம் சென்றிருக்கிறார். பெரும்பாலும் அவர் பாரம்பரிய வீட்டில் தங்கியிருக்கிறார்.

2012ஆம் ஆண்டு, சந்திரன் ஜா-எலாவைச் சேர்ந்த கத்தோலிக்கப் பெண் மரியுடன் திருமணம் செய்துகொண்டார். திருமணம் யாழ்ப்பாணத்தில் நடைபெற்றது. யாழ்ப்பாணத்தில் வீடு இருந்தபோதிலும், சந்திரன் ஜா-எலாவில் தனது மனைவியுடன் குடியிருப்பதற்காக அங்கிருந்து புதிய வீடு வாங்கினார்.

2018ஆம் ஆண்டு, சந்திரன் திடீர் சாலை விபத்தில் இறந்தார். அவர் விருப்பாவணம் (Last Will) எதுவும் எழுதவில்லை.

அவரின் சகோதரர் மயூரன், சந்திரனின் யாழ்ப்பாணம் மற்றும் ஜா-எலாவில் உள்ள வீடுகள் தேசவழமை சட்டத்தினால் ஆளப்படுவதால், அவர் விருப்பாவணம் எழுதி விடாத நிலையில் மரிய சந்திரனின் சொத்துகளை மரபுரிமையாகப் பெற முடியாது எனக் கூறுகிறார்.

இப்போது மரியா, தேசவழமை சட்டத்தின் கீழ் சந்திரனின் சொத்துகளில் தன் மரபுரிமை உரிமைகள் உள்ளதா என்பதைப் பற்றி உங்களின் சட்ட அறிவுரையை நாடுகிறாள்.

மரியக்கு சட்ட அறிவுரை வழங்க. தகுந்த நீதிமன்ற தீர்ப்புகள் மற்றும் சட்டப்பிரிவுகளுடன் உங்கள் விடையை ஆதாரப்படுத்துக.

(20 புள்ளிகள்)

7. "எந்த ஒரு நாட்டின் சட்ட அமைப்பும், அந்த நாட்டின் சமூக, கலாசார மற்றும் வரலாற்றுப் பின்னணியை பிரதிபலிக்கிறது."

மேலே கொடுக்கப்பட்டுள்ள கூற்றின் அடிப்படையில், இலங்கையின் பல்லாட்ச சட்ட அமைப்பின் (Plural Legal System) நன்மைகள் மற்றும் தீமைகள் குறித்து விவாதிக்க. உங்கள் விடையை நடைமுறை எடுத்துக்காட்டுகளுடன் ஆதாரப்படுத்துக.

(20 புள்ளிகள்)

8. பின்வரும் தலைப்புகளில் **இரண்டு** (2) குறித்து சிறு குறிப்பு எழுதுக:

அ) இலங்கையில் டச்சப் பேரரசினால் அறிமுகப்படுத்தப்பட்ட சட்ட மற்றும் நீதிமன்ற அமைப்பு (the law and the court system introduced by the Dutch in Sri Lanka)

ஆ) Campbell v Hall (1774) 1 Cowp 204, 98 ER 1045 என்ற வழக்கு

இ) Batavian Codes

ஈ) ஏகாதிபத்திய காலத்திற்கு முந்தைய இலங்கையின் சட்ட அமைப்பு (The legal system of Sri Lanka during the pre-colonial period)

(10×2 = 20 புள்ளிகள்)

பதிப்புரிமை பெற்றது.